

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīvāmanapurāṇē vāmanaprādurbhāvē
॥ śrīgajēndramōkṣaṇam ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīgajēndramōkṣaṇam ॥

nārada uvāca

*yāñjapyānbhagavadbhaktyā prahlādō dānavō'japat |
gajēndramōkṣaṇādīmstvaṃ caturastān vadasva mē || 1 ||*

pulastya uvāca

*śṛṇuṣva kathayiṣyāmi japyānētāmstapōdhana |
duḥsvapnanāśō bhavati yairuktaiḥ saṃsmṛtaiḥ śrutaiḥ || 2 ||*

*gajēndramōkṣaṇam tvādau śṛṇu tvam tadanantaram |
sārasvatau tataḥ puṇyau pāpaprāśamanau stavau || 3 ||*

*sarvaratnamayaḥ śrīmāmstrikūṭō nāma parvataḥ |
sutaḥ parvatarājasya sumērōrbhāskaradyutēḥ || 4 ||*

*kṣīrōdajalavīcyagrairdhautāmalaśilātalaḥ |
utthitaḥ sāgaram bhittvā dēvarṣigaṇasēvitaḥ || 5 ||*

*apsarōbhiḥ parivṛtaḥ śrīmānprasravaṇākulaḥ |
gandharvaiḥ kinnarairyakṣaiḥ siddhacāraṇaguhyakaiḥ || 6 ||*

*vidyādharaiḥ sapatnīkaiḥ saṃyataiśca tapasvibhiḥ |
vṛkadvīpigajēndraiśca dhṛtagātrō virājatē || 7 ||*

*punnāgaiḥ karṇikāraiśca bilvāmalaikapāṭalaiḥ |
cūtanīpakadambaiśca candanāgurucampakaiḥ || 8 ||*

śālaistālaistamālaisca saralārjunaparpaṭaiḥ |
yathānyairvividhairvrkṣaiḥ sarvataḥ samalaṅkṛtaḥ || 9 ||

nānā dhātvaṅkitaiḥ śṛṅgaiḥ prasravadbhiḥ samantataḥ |
śōbhitō ruciraprasthaistribhirvistīrṇasānubhiḥ || 10 ||

mṛgaiḥ śākhāmṛgaiḥ siṃhairmātaṅgaiśca sadāmadaiḥ |
jīvaṃ jīvakasaṅghuṣṭaiścakōraśikhināditaiḥ || 11 ||

tasyaikam kāñcanaṃ śṛṅgam sēvatē yaddivākaraḥ |
nānāpuṇyasamākīrṇam nānāgandhādivāsitam || 12 ||

dvitīyaṃ rājataṃ śṛṅgam sēvatē yanniśākaraḥ |
pāṇḍurāmbudasaṅkāśam tathā ratnacayōpamam || 13 ||

vajrēndranīlavaiḍūryatējōbhirbhāsayandiśaḥ |
ṛṭṭīyaṃ brahmasadanam prahrṣṭam śṛṅgamuttamam || 14 ||

na tatkr̥taghnāḥ paśyanti nṛśaṃsā naiva rākṣasāḥ |
nātaptatapasō lōkē yē ca pāpakṛtō janāḥ || 15 ||

tasya sānumataḥ pṛṣṭhē saraḥ kāñcanapaṅkajam |
kāraṇḍavasamākīrṇam rājahaṃsōpaśōbhitam || 16 ||

kumudōtpalakahlāraiḥ puṇḍarīkaiśca śōbhitam |
kamalaiḥ śatapatraiśca kāñcanaiḥ samalaṅkṛtam || 17 ||

patrairmarakataprakhyaiḥ puṣpaiḥ kāñcanasannibhaiḥ |
gulmaiḥ kīcakavēṇūnām samantātparivēṣṭitam || 18 ||

tasminsarasi duṣṭātmā nigūḍhō'ntarjalēsayaḥ |
āsīd grāhō gajēndrāṇām durādharṣō mahābalaḥ || 19 ||

atha dantōjjvalavapuḥ kadācidgajayūthapaḥ |
madasrāvī jalākāṅkṣī pādacārīva parvataḥ || 20 ||

vāsayanmadagandhēna girimairāvatōpamaḥ |
sa gajō'ñjanasaṅkāsō madāghūrṇitalōcanaḥ || 21 ||

tṛṣitaḥ snātukāmō'sāvavatīrṇaśca tajjalam |
salīlaḥ paṅkajavanē yūthamadyagatastvaran || 22 ||

grhītastēna raudrēṇa grāhēṇāvyaktamūrtinā |
paśyantīnāṃ karēṇūnāṃ krōśantīnāṃ ca dāruṇam || 23 ||

hriyatē paṅkajavanē grāhēṇātibalīyasā |
gaja ākarṣatē tīraṃ grāha ākarṣatē jalam || 24 ||

tayōrdivyaṃ mahāyuddham jātam varṣasahasrakam |
vāruṇaiḥ saṃyutaḥ pāsairniṣprayatnagatiḥ kṛtaḥ || 25 ||

vēṣṭyamānaḥ sughōraistu pāsairnāgō dr̥ḍhaistathā |
visphūrya ca yathāśakti vikrōśaśca mahāravān || 26 ||

vyathitaḥ sannirucchvāsō grhītō ghōrakarmaṇā |
paramāmāpadam prāpya manasācintayaddharim || 27 ||

sa tu nāgavaraḥ śrīmānnārāyaṇaparāyaṇaḥ |
tamēva śaraṇaṃ dēvaṃ gataḥ sarvātmanā tadā || 28 ||

ēkātmānuḡrhitātmā visuddhēnāntarātmanā |
janmajanmāntarābhyāsādbhaktimāngaruḍadhvajē || 29 ||

ādyaṃ dēvaṃ mahādēvaṃ pūjayāmāsa kēśavam |
mathitāmṛtaphēnābham śaṅkhacakraḡadādharam || 30 ||

sahasraśubhanāmānamādidēvamajaṃ vibhum |
pragr̥hya puṣkarāgrēṇa kāñcanaṃ kamalōttamam |
āpadvimōkṣamanvicchangajaḥ stōtramudīrayat || 31 ||

gajēndra uvāca

ōṃ namō mūlaprakṛtayē ajitāya mahātmanē |
anāśritāya dēvāya niḥspr̥hāya namō'stu tē || 32 ||

nama ādyāya vāmāya ārṣāyādipravartinē |
anantarāya caikāya avyaktāya namō namaḥ || 33 ||

namō guhyāya gūḍhāya guṇāya guṇavartinē |
atarkyāyāpramēyāya atulāya namō namaḥ || 34 ||

namaḥ śivāya śāntāya niścintāya yaśasvinē |
sanātanāya pūrvāya purāṇāya namō namaḥ || 35 ||

namō'stu tasmai dēvāya nirguṇāya guṇātmanē |
namō jagatpratiṣṭhāya gōvindāya namō namaḥ || 36 ||

namō'stu padmanābhāya sāṅkhyayōgōdbhavāya ca |
viśvēśvarāya dēvāya śivāya harayē namaḥ || 37 ||

namō'stu tasmai dēvāya nirguṇāya guṇātmanē |
nārāyaṇāya viśvāya dēvāya paramātmanē || 38 ||

namō namaḥ kāraṇavāmanāya
nārāyaṇāyāmitavikramāya |
śrīśārṅgacakrāsīgadādharāya
namō'stu tasmai puruṣōttamāya || 39 ||

guhyāya vēdanilayāya mahōragāya
siṃhāya daityanidhanāya caturbhujāya |
brahmēndrarudramunicāraṇasaṃstutāya
dēvōttamāya sakalāya namō'cyutāya || 40 ||

nāgēndrabhōgaśayanāya ca supriyāya
gōkṣīrahēmaśukanīlaghanōpamāya |
pītāambarāya madhukaiṭabhanāśanāya
viśvāya cārumukuṭāya namō'kṣarāya || 41 ||

nābhiprajātakamalasthacaturmukhāya
kṣīrōdakārṇavanikētayaśōdharāya |
nānāvicitrakanakāṅgadabhūṣaṇāya
sarvēśvarāya varadāya namō varāya || 42 ||

bhaktipriyāya varadīptasudarśanāya
dēvēndravighnaśamanōdyatapauruṣāya |
phullāravindavimalāyatalōcanāya
yōgēśvarāya varadāya namō varāya || 43 ||

brahmāyanāya tridaśāyanāya
lōkāyanāyātmahitāyanāya |
nārāyaṇāyātmaṅkāśanāya
mahāvarāhāya namaskarōmi || 44 ||

kūṭasthamavyaktamacintyarūpaṃ
nārāyaṇaṃ kāraṇamādidēvam |
yugāntaśēṣaṃ puruṣaṃ purātanaṃ
taṃ dēvadēvaṃ śaraṇaṃ prapadyē || 45 ||

yōgēśvaram cāruvicitramauli -

majñēyamagryam prakṛtēḥ parastham |
kṣētrajñamātmaprabhavam varēṇyam
tam vāsudēvam śaraṇam prapadyē || 46 ||

adṛśyamavyaktamacintyamavyayam

brahmarṣayō brahmamayam sanātanam |
vadantiyam vai puruṣam sanātanam
tam dēvaguhyam śaraṇam prapadyē || 47 ||

yadakṣaram brahma vadanti sarvagam

niśamyam mṛtyumukhātpramucyatē |
tamīśvaram tṛptamanuttamairguṇaiḥ
parāyaṇam viṣṇumupaimi śāśvatam || 48 ||

kāryam kriyākāraṇamapramēyam

hiraṇyanābham varapadmanābham |
mahābalaṃ dēvanidhiṃ surēśam
vrajāmi viṣṇuṃ śaraṇam janārdanam || 49 ||

kirītakēyūramahārhaniṣkai -

rmaṇyuttamālaṅkṛtasarvagātram |
pītāmbaram kāñcanabhakticitram
mālādharam kēśavamabhyupaimi || 50 ||

nārōdbhavam vēdavidāṃ variṣṭham

yōgātmanāṃ sāṅkhyavidāṃ variṣṭham |
ādityarudrāśvivasuprabhāvam
prabhuṃ prapadyē'cyutamādibhūtam || 51 ||

śrīvatsāṅkaṃ mahādēvaṃ dēvaguhyam manōramam |
prapadyē sūkṣmamatulaṃ varēṇyamabhayapradam || 52 ||

prabhavam sarvabhūtānāṃ nirguṇam paramēśvaram |
prapadyē muktasaṅgānāṃ yatīnāṃ paramāṃ gatim || 53 ||

bhagavantam guṇādhyakṣamakṣaram puṣkarēkṣaṇam |
śaraṇyam śaraṇam bhaktyā prapadyē bhaktavatsalam || 54 ||

trivikramam trilōkēśam sarvēśam prapitāmaham |
yōgātmānam mahātmānam prapadyē'ham janārdanam || 55 ||

ādidēvamajam śambhum vyaktāvyaktam sanātanam |
nārāyaṇamaṇīyāṃsam prapadyē brāhmaṇapriyam || 56 ||

namō harāya dēvāya namaḥ sarvamahāya ca |
prapadyē dēvadēvēśamaṇīyāṃsam tanōḥ sadā || 57 ||

ēkāya lōkatattvāya parataḥ paramātmanē |
namaḥ sahasraśirasē anantāya mahātmanē || 58 ||

tvāmēva śaraṇam daivamṛṣayō vēdapāragāḥ |
kīrtayanti ca yaṃ sarvē brahmādīnāṃ parāyaṇam || 59 ||

namastē puṇḍarīkākṣa bhaktānāmbhayaprada |
abrahmaṇya namastē'stu trāhi mām śaraṇāgatam || 60 ||

pulastya uvāca
bhaktiṃ tasyānusañcintya nāgasyāmōghasambhavaḥ |
prītimānabhavadviṣṇuḥ śaṅkhacakraḡadādharāḥ || 61 ||

sānnidhyaṃ kalpayāmāsa tasmīnsarasi kēśavaḥ |
garuḍasthō jagatsvāmī lōkādharastapōdhana || 62 ||

grāhagrastaṃ gajēndraṃ taṃ taṃ ca grāhaṃ jalāśayāt |
ujjahārāpramēyātmā tarasā madhusūdanaḥ || 63 ||

jalasthaṃ dārayāmāsa grāhaṃ cakrēṇa mādhabaḥ |
mōkṣayāmāsa nāgēndraṃ pāsēbhyaḥ śaraṇāgatam || 64 ||

ēvaṃ hi dēvaśāpēna hūhūrgandharvasattamaḥ |
grāhatvamagamatkṛṣṇānmōkṣaṃ prāpya divaṃ gataḥ || 65 ||

gajō'pi viṣṇunā sprṣṭō jātō divyavapuḥ pumān |
pāpād vimuktau yugapadgajagandharvasattamau || 66 ||

prītimānpuṇḍarikākṣaḥ śaraṇāgatavatsalaḥ |
abhavattvatha dēvēśastābhyaṃ caiva prapūjitaḥ || 67 ||

idaṃ ca bhagavānyōgī gajēndraṃ śaraṇāgatam |
prōvāca munisārdūla madhuraṃ madhusūdanaḥ || 68 ||

śrībhagavānuvāca
yē māṃ tvāṃ ca saraścēdaṃ grāhasya ca vidāraṇam |
gulmakīcakavēṇūnāṃ rūpaṃ mērusutasya ca || 69 ||

aśvatthaṃ bhāskaraṃ gaṅgāṃ naimiṣāraṇyamēva ca |
saṃsmariṣyanti manujāḥ prayatāḥ sthirabuddhayaḥ || 70 ||

kīrtayiṣyanti bhaktyā ca śrōṣyanti ca śucivratāḥ |
duḥsvapnō naśyatē tēṣāṃ susvapnaśca bhaviṣyati || 71 ||

mātsyaṃ kaurmaṃ ca vārāhaṃ vāmanaṃ tārksyamēva ca |
nārasimhaṃ ca nāgēndraṃ sṛṣṭipralayakāraṅgam || 72 ||

ētāni prātarutthāya saṃsmariṣyanti yē narāḥ |
sarvapāpaiḥ pramucyantē puṇyān lōkānavāpnuyuh || 73 ||

pulastya uvāca
ēvamuktvā hṛṣīkēśō gajēndraṃ garuḍadhvajah |
sparśayāmāsa hastēna gajaṃ gandharvamēva ca || 74 ||

tatō divyavapurabhūtvā gajēndrō madhusūdanam |
jagāma viṣṇuṃ śaraṇaṃ nārāyaṇaparāyaṇah || 75 ||

tatō nārāyaṇah śrīmānmōkṣayitvā gajōttamam |
pāpabandhācca śāpācca grāhaṃ cādbhutakarmakṛt || 76 ||

ṛṣibhiḥ stūyamānaśca dēvaguhyaparāyaṇaiḥ |
tataḥ sa bhagavānviṣṇurdurvijñēyagatiḥ prabhuḥ || 77 ||

gajēndramōkṣaṇaṃ drṣṭvā dēvāḥ śakrapurōgamāḥ |
vavandirē mahātmānaṃ prabhuṃ nārāyaṇaṃ harim || 78 ||

maharṣayaścāraṇāśca drṣṭvā gajavimōkṣaṇam |
vismayōtphullanayanāḥ saṃstuvanti janārdanam || 79 ||

prajāpatipatirbrahmā cakrapāṇērvicēṣṭitam |
gajēndramōkṣaṇaṃ drṣṭvā idaṃ vacanamabravīt || 80 ||

ya idaṃ śṛṇuyānnityaṃ prātarutthāya mānavaḥ |
prāpnuyātparamāṃ siddhiṃ duḥsvapnaśca vinaśyati || 81 ||

gajēndramōkṣaṇam puṁsāṁ sarvapāpaprāṇāśanam |
kathitēna smṛtēnātha śrutēna ca tapōdhana || 82 ||

ētatpavitram paramaṁ supuṇyam
saṅkīrtanīyam caritam murārēḥ |
yasminkilōktē bahupāpabandhanā -
llabhēta mōkṣam dviradō nu yadvat || 83 ||

ajam varēṇyam varapadmanābham
nārāyaṇam brahmanidhiṁ surēśam |
tam dēvaguhyam puruṣam purāṇam
vandāmyaham lōkapatim varēṇyam || 84 ||

|| iti śrīgajēndramōkṣaṇam samāptam ||